

Noel D'Anastas – ndanastas@gmail.com



Red Electric waqt waħda mill-edizzjonijiet ta' din is-sena ta' Teatru Unplugged fit-Teatru Manoel

'SBIEH IL-MILIED' 25 sena ilu...

Kwart ta' seklju ilu, fl-1988, kienet bdiet tinstema' ghanja tal-Milied li mill-ewwel nizlet tajjeb u illum saret tradizzjoni. *Tini Tini Zmien il-Milied* bdiet tindaqq fuq il-loud-speakers fi Triq ir-Repubblika fil-Belt u f'bosta hwienet. Ghal hafna snin kienet ta' stennija fuq 'Milied Flimkien' imxandar fuq it-TVM qabel ma kien tnienda 'l-Istrina'.

Saret parti mill-Milied Malti, speċjalment għall-kor ta' tfal ċkejknin. Kienet novità li tara *band* li kienet qed tgawdi bosta suċċessi bi hrug ta' diski u vidjos flimkien ma' sensiela ta' dehriet fuq l-uniku stazzjon tal-istat. Qed nirreferi għal dak li kienu għamli l-X-Tend u l-kor tat-tfal ta' Phyllisienne Brincat.

Tini Tini Zmien il-Milied inkitbet minn Charles Dalli, il-preludju f'suċċess għal dak li kellu jgħri wara mhux biss fil-kasset 'Sbieh il-Milied' li kien inhareg f'dik is-sena 1988, iżda wisq aktar fis-CD doppju bl-istess isem mahruġ fl-2001 bhala kontinwità tal-kasset.

'Sbieh il-Milied' hu kunsidrat bhala l-ewwel CD doppju f'pajjizna, l-ewwel CD tal-Milied kif ukoll l-ewwel wiehed bl-ilsien Malti. Minnu spikat ukoll *Christmas Father Gibli Pupa. Iz-żmien għadda sew!*

Il-kasset 'Sbieh il-Milied' (Vol.1) kien għabar 10 tracks *Doqqu Qniepen doqqu, Ejjew*

Maltin ninghaqdu, medley: Reġa' wasal il-Milied, Ninu Niiu tal-Milied u oħrajn, Reġa' wasal il-Milied, Il-ġrajja tal-Milied, Is-Siġra tal-Milied, Kartolina, Tini tini żmien il-Milied, Paċi u Sliem (mhux fil-Milied biss) u Il-Milied Hieni lil kulhadd.

Kien gie rekordjat fl-istudio ta' Tony Scott f'H'Attard. Il-kontribuzzjoni fl-arranġamenti ta' Scott flimkien mal-vuċijiet ta' Phyllisienne Brincat kienu effettivi u flimkien ma' Charles Dalli u Eric Ace finalment inharget produzzjoni tajba.

Fost il-kantanti żgħar f'dan il-kor insemmi lil Lawrence Gray, Fabrizio Faniello, Olivia u Marvic Lewis, Miriam Dalli, oħtha Veronique, l-ahwa Stephanie u Maria Lewis (The Starbrights), Alison Ellul u oħrajn li kollha jiftakru dawn is-snin b'tant nostalgija.

Charles Dalli jikkummenta hekk: "Ippruvajt nohloq stampa tal-Milied f'Malta. Qatt ma stennejt li kienet se tohroġ l-ghanja li harget u s-suċċess li kisbet man-nies. Fuq kollox hareg il-messaġġ ta' ferh u tama li jgħib miegħu l-Milied. Għandi memorji sbieħ hafna taż-żmien li qattajt nahdem fl-istudio ma' Tony Scott u Phyllisienne Brincat, professjonali hafna, li dahlu fil-proġett qisu kien tagħhom u l-ghajnuna li sibt mingħandhom kienet inkredibbli."

Teatru Unplugged


Fit-tmiem il-ġimgha l-oħra, fit-Teatru Manoel ttellgħet is-sittax-il edizzjoni ta' Teatru Unplugged li bla dubju fiha nġat tislma denja lill-kofundatrici ta' dan l-avveniment annwali, Nirvana Azzopardi, li tilfet il-battalja kontra l-kancer ftit tal-ġimghat ilu.

Fit-tlett ijiem li tlella' dan l-ispettaklu mużikali akustiku minn talent magħruf b'suċċess imhallat ma' wiehed promettenti sew, wassal biex għal edizzjoni oħra jerga' jhalli Teatru mimli u jingħabru mat-€3,000 għal Hospice Malta.

Il-palk, dwal u s-set up kien lussu, hoss preċiż li mal-akustika sublimi li joffri t-teatru u wisq aktar l-artistija ta' Raquela, Stalko, Chris Grech, Red Electric, Rachel Fabri, Gianluca Bezzina u The Crowns għamli din l-edizzjoni wahda elettrifikanti.

Mill-mużika ta' Passangers għal Lady Gaga, imhallta ma' numri originali mlibbsa b'arranġamenti kwi-eti xi kultant sofistykati, l-ingredjenti mużykali fl-interpretazzjonijiet imwassla kienu versatili.


Teatru Unplugged 16 kien preżentat minn Josef Bonello.



MPO



Plays

QUEEN



Early Bird Tickets
Out Now

29th March 2014
Mediterranean Conference Centre
 Book your tickets in December and get
 a free €5 voucher from

Terms and conditions apply

Tickets start from €16

Booking 21246389 bookings@teatrumanoel.com.mt